

ग्रामसभेच्या सूचना भ्रमणध्वनी किंवा
संगणकामधून लघुसंदेशाद्वारे (एस.एम.एस
द्वारे) पाठविण्याबाबत..

महाराष्ट्र शासन
ग्राम विकास विभाग
शासन परिपत्रक क्रमांक: व्हीपीएम-२०१३/प्र.क्र.१३२/पंरा-३

बांधकाम भवन २५, मईबान पथ,
फोर्ट, मुंबई - ४०० ००९.
तारीख: २५ जून, २०१३

प्रस्तावना -

ग्रामसभा ही ग्रामीण लोकशाही व्यवस्थापनातील ग्रामस्तरावरील सर्वोच्च यंत्रणा आहे. देशाचा खऱ्या अर्थाने विकास होण्यासाठी ग्रामसभा मजबूत होणे आवश्यक आहे. महाराष्ट्र राज्यात सदर ग्रामसभेचे आयोजन, नियोजन, उद्देश सहभाग आदि निगडीत विषय सर्वसामान्य जनतेपर्यंत प्रभावीपणे पोहचण्याबाबत तसेच राज्यात ग्रामसभा बळकटीकरण अभियानांतर्गत ग्रामसभेबाबत मोठ्या प्रमाणावर जनजागृती करणे आवश्यक आहे. शासनाने यापुर्वी वेळोवेळी दिलेल्या सूचनांचेही ग्रामपंचायतीकडून पालन होणे गरजेचे आहे. उदा. दवंडी देणे, नोटीस बोर्डावर लावणे इत्यादी. ग्रामीण भागात जवळपास ५० % लोकांकडे भ्रमणध्वनी (मोबाईल) उपलब्ध आहेत. ग्राम विकास विभागामार्फत संग्राम कार्यक्रमांतर्गत प्रत्येक ग्रामपंचायतीमध्ये संगणकाची सुविधा उपलब्ध करून देण्यात आलेली आहे आणि डेटा एन्ट्री ऑपरेटरही उपलब्ध आहेत. प्रत्येक ग्रामसभेच्या सदस्याकडे ग्रामसभेची तारीख व ग्रामसभेपुढे चर्चेला येणाऱ्या महत्वाच्या विषयाबाबत माहिती विहित वेळेत पाठविण्यासाठी भ्रमणध्वनीद्वारे संदेश (एसएमएस) पाठविण्याची बाब शासनाच्या विचाराधीन होती. या परिपत्रकाद्वारे याबाबत राज्यातील सर्व ग्रामपंचायतीमध्ये अंमलबजावणी करण्यासाठी खालीलप्रमाणे सूचना निर्गमित करण्यात येत आहे.

शासन परिपत्रक -

- (१) ग्रामपंचायतीचे ग्रामसेवक यांनी ग्रामपंचायतीच्या कर्मचा-यांच्या मदतीने व ज्या गावात भारत निर्माण स्वयंसेवकाची नेमणूक करण्यात आली आहे त्याच्या सहकार्याने सर्व मतदारांचे भ्रमणध्वनी क्रमांक गोळा करण्यात यावेत.
- (२) गावपातळीवरील संग्राम कक्षाची मदत घेऊन ग्रामसभेबाबत तसेच ग्रामपंचायतीकडील इतर महत्वाच्या सूचना भ्रमणध्वनीद्वारे संदेश एसएमएस (शॉर्ट मेसेजींग सर्व्हिस) पाठविण्याबाबतची कार्यवाही ग्रामपंचायतीने करावे यासाठी डेटा एन्ट्री ऑपरेटर, तालुका व जिल्हास्तरावरील संग्राम कक्षाने पूर्ण सहकार्य करावे.
- (३) www.way2sms.com सारख्या संकेतस्थळावरून ग्रामसभेच्या सूचना सर्व मतदारांना लघुसंदेशाद्वारे (एसएमएस) एकाचवेळी व मोफत देता येणे शक्य आहे. या पध्दतीने इतर संदेश देखिल खातेदारांना देण्यात यावेत.

- (४) राज्यातील सर्व ग्रामसेवक व डेटा एन्ट्री ऑपरेटर यांना भ्रमणध्वनीद्वारे व विविध उपलब्ध संकेतस्थळावरून लघुसंदेश पाठविण्याकरीता तालुकापातळीवर प्रशिक्षण आयोजन गट विकास अधिकारी यांनी करावे.
- (५) ग्रामपंचायतीच्या हद्दीतील मतदारांनी नवीन भ्रमणध्वनी क्रमांक मिळविल्यास त्याची माहिती ग्रामपंचायतीकडील संग्राम कक्षाकडे द्यावी त्यानुसार त्याची माहिती अद्ययावत करण्यात यावी.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०६२७१३५७२८६८२० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(डॉ. मल्लिनाथ कलशेट्टी)

उप सचिव, महाराष्ट्र शासन

प्रति,

१. मा. राज्यपाल यांचे सचिव, राजभवन, मुंबई
२. मा. मुख्यमंत्री यांचे प्रधान सचिव, मंत्रालय, मुंबई - ३२
३. मा. उपमुख्यमंत्री यांचे सचिव, मंत्रालय, मुंबई - ३२
४. मा. मंत्री ग्राम विकास यांचे खाजगी सचिव, मंत्रालय, मुंबई - ३२
५. मा. राज्यमंत्री ग्राम विकास यांचे खाजगी सचिव, मंत्रालय, मुंबई - ३२
६. मा. मुख्य सचिव यांचे वरीष्ठ स्वीय सहायक, मंत्रालय, मुंबई - ३२.
७. सर्व मा. विधानसभा / विधानपरिषदेचे सदस्य
८. सर्व विभागीय आयुक्त,
९. महासंचालक, यशवंतराव चव्हाण विकास प्रशासन प्रबोधिनी, पुणे.
१०. सर्व जिल्हा परिषदांचे मुख्य कार्यकारी अधिकारी,
११. सर्व जिल्हा परिषदांचे उप मुख्य कार्यकारी अधिकारी (पंचायत),
१२. सर्व गट विकास अधिकारी, पंचायत समिती,
१३. सर्व ग्रामपंचायत प्रशिक्षण केंद्र, सर्व पंचायत राज प्रशिक्षण केंद्र, व सर्व संयुक्त प्रशिक्षण केंद्राचे प्राचार्य, (यशवंतराव चव्हाण विकास प्रशासन प्रबोधिनी, पुणे यांचे मार्फत)

१४. सर्व मंत्रालयीन विभाग
१५. ग्राम विकास व जलसंधारण विभागातील सर्व पर्यवेक्षकीय अधिकारी व कार्यासन अधिकारी
१६. निवडनस्ती (कार्यासन क्रमांक पंरा-३),